

അവലോകനം

മി. സ്പീക്കർ: 2021 ജൂലൈ 22-ാം തീയതി ആരംഭിച്ച പതിനഞ്ചാം കേരള നിയമസഭയുടെ രണ്ടാം സമ്മേളനം ഇന്ന് അവസാനിക്കുകയാണ്. 2021-22 വർഷത്തെ ബജറ്റിലെ ധനാഭ്യർത്ഥനകളുടെ വിശദമായ പരിഗണനയും മറ്റുനബന്ധ ധനകാര്യ ബിസിനസ്സുകൾക്കുമായി ആകെ 17 ദിവസങ്ങളാണ് ഇക്കാലയളവിൽ സഭ സമ്മേളിച്ചത്. സഭയുടെ 12 ദിവസം നീണ്ടുനിന്ന ഒന്നാം സമ്മേളനം 2021 ജൂൺ 10-ാം തീയതി അവസാനിച്ചതിനുശേഷം ജൂൺ 24, 25, 26 തീയതികളിലായി അംഗങ്ങൾക്കായി നടത്തിയ പരിശീലന പരിപാടി ഉള്ളടക്കം കൊണ്ടും പങ്കാളിത്തം കൊണ്ടും സാമാന്യം ഭേദപ്പെട്ട നിലയിൽ സംഘടിപ്പിക്കുവാൻ നമുക്ക് കഴിഞ്ഞു.

രണ്ടാം സമ്മേളന കാലയളവിൽ 14 അടിയന്തരപ്രമേയ നോട്ടീസുകൾ സഭയുടെ പരിഗണനയ്ക്കായി വരികയുണ്ടായി. അതോടൊപ്പം 29 ശ്രദ്ധക്ഷണിക്കൽ നോട്ടീസുകളും 157 സബ്മിഷനുകളും സഭാതലത്തിൽ പരിഗണനാ വിഷയമായിത്തീരുകയുണ്ടായി. ഈ സമ്മേളനകാലത്ത് ആകെ 295 രേഖകൾ വിവിധ മന്ത്രിമാർ സഭയുടെ മേശപ്പുറത്ത് വയ്ക്കുകയുണ്ടായി.

അതുപോലെ വിവിധ സമിതികളുടെ 58 റിപ്പോർട്ടുകൾ സഭയിൽ സമർപ്പിക്കുകയും ചെയ്തിട്ടുണ്ട്. അതോടൊപ്പം കോവിഡ് പ്രതിസന്ധിയുടെ പശ്ചാത്തലത്തിൽ വിവിധ മേഖലയിൽ വരുന്ന ഇളവുകൾ സംബന്ധിച്ചും കോവിഡ് പ്രതിരോധ പ്രവർത്തനങ്ങളുമായി ബന്ധപ്പെട്ട് സർക്കാർ നടത്തിയ ഇടപെടലുകൾ സംബന്ധിച്ചും ചട്ടം 300 പ്രകാരം യഥാക്രമം ബഹുമാനപ്പെട്ട ധനകാര്യ വകുപ്പുമന്ത്രിയും ബഹുമാനപ്പെട്ട ആരോഗ്യ-വനിത-ശിശുവികസന വകുപ്പുമന്ത്രിയും സഭയിൽ പ്രസ്താവനകൾ നടത്തുകയുമുണ്ടായി.

കേന്ദ്ര സർക്കാരിന്റെ പുതിയ വൈദ്യുതി നിയമം സംസ്ഥാന താൽപ്പര്യങ്ങൾക്ക് വിരുദ്ധമാണെന്നതിനാൽ പ്രസ്തുത നിയമം പിൻവലിക്കണമെന്നാവശ്യപ്പെടുന്ന ചട്ടം 118 പ്രകാരമുള്ള ഒരു പ്രമേയം ആഗസ്റ്റ് 5-ാം തീയതി ബഹുമാനപ്പെട്ട വൈദ്യുതി വകുപ്പുമന്ത്രി അവതരിപ്പിക്കുകയും സഭ ഐക്യകണ്ഠേണ പാസ്സാക്കുകയും ചെയ്തു. സഭയുടെ മേശപ്പുറത്തു വച്ച 2020-ലെ കേരള പോലീസ് ചട്ടങ്ങൾക്ക് നിർദ്ദേശിക്കപ്പെട്ട ഏതാനും ഭേദഗതികളും ഈ സമ്മേളന കാലയളവിൽ സഭയുടെ പരിഗണനയ്ക്ക് വിധേയമായി.

രണ്ടാം സമ്മേളന കാലത്ത് 2021 ജൂലൈ 22 മുതൽ ആഗസ്റ്റ് 13

വരെയുള്ള 17 ദിവസങ്ങളിൽ ഉത്തരം ലഭിക്കുന്നതിനായി

നക്ഷത്രചിഹ്നമിട്ടതും നക്ഷത്രചിഹ്നമിടാത്തതുമായ ആകെ 6408

ചോദ്യങ്ങൾക്കുള്ള നോട്ടീസുകളാണ് ലഭിച്ചത്. ഇതിൽ 81 നോട്ടീസുകൾ

വിവിധ കാരണങ്ങളാൽ നിരസിക്കുകയും 63 എണ്ണം പിൻവലിക്കുകയും

ശേഷിച്ചവയിൽ 510 എണ്ണം നക്ഷത്രചിഹ്നമിട്ട ചോദ്യങ്ങളുടെ ലിസ്റ്റിലും

5754 എണ്ണം നക്ഷത്രചിഹ്നമിടാത്ത ചോദ്യങ്ങളുടെ ലിസ്റ്റിലും ഉൾപ്പെടുത്തി

ആകെ 6264 ചോദ്യങ്ങൾ അച്ചടിച്ചു. ഇതിൽ ഇന്നുവരെ നക്ഷത്രചിഹ്നമിട്ട

510 ചോദ്യങ്ങൾക്കും നക്ഷത്രചിഹ്നമിടാത്ത 5172 ചോദ്യങ്ങൾക്കും

ബന്ധപ്പെട്ട വകുപ്പുമന്ത്രിമാർ ഈ സമ്മേളനകാലത്ത് തന്നെ ഉത്തരം

ലഭ്യമാക്കിയിട്ടുണ്ട്. 582 ചോദ്യങ്ങൾക്കുള്ള മറുപടി ഇനിയും

ലഭിക്കേണ്ടതുണ്ട്.

ചോദ്യോത്തരവേളയിൽ 67 ചോദ്യങ്ങൾ വാക്കാൽ മറുപടി

നൽകുന്നതിനായി പരിഗണിച്ചിട്ടുണ്ട്. 441 അവസരങ്ങളിലായി 486

ഉപചോദ്യങ്ങൾ ഉന്നയിക്കപ്പെട്ടു. ഈ സമ്മേളന കാലയളവിൽ അടിയന്തര

ചോദ്യത്തിനുള്ള രണ്ട് നോട്ടീസുകൾ ലഭിച്ചെങ്കിലും ചട്ടപ്രകാരമുള്ള

കാരണങ്ങളാൽ അവ അനുവദിക്കപ്പെട്ടില്ല.

പതിമൂന്നാം കേരള നിയമസഭയുടെ പന്ത്രണ്ടാം സമ്മേളനത്തിലെയും പതിനാലാം കേരള നിയമസഭയുടെ ഒന്ന് മുതൽ ഇരുപത്തിരണ്ട് വരെയുള്ള വിവിധ സമ്മേളനങ്ങളിലെയും പതിനഞ്ചാം കേരള നിയമസഭയുടെ ഒന്നാം സമ്മേളനത്തിലെയും മറുപടിയോ അന്തിമ മറുപടിയോ ലഭ്യമാക്കാത്ത ചോദ്യങ്ങളിൽ 79 എണ്ണത്തിന്റെ ഉത്തരം ചട്ടം 47(2) പ്രകാരമുള്ള കാലതാമസ പത്രിക സഹിതം ഈ സമ്മേളന കാലത്തുതന്നെ സഭയിൽ സമർപ്പിക്കുകയുണ്ടായി.

നക്ഷത്രചിഹ്നമിടാത്ത നാല് ചോദ്യങ്ങളുടെ ഉത്തരത്തിലെ തെറ്റ് തിരുത്തിക്കൊണ്ടുള്ള പ്രസ്താവന സഭയിൽ സമർപ്പിക്കുകയുണ്ടായി.

പതിനഞ്ചാം കേരള നിയമസഭയുടെ രണ്ടാം സമ്മേളനത്തിൽ ഇ-നിയമസഭാ പോർട്ടൽ വഴിയാണ് ചോദ്യോത്തരങ്ങളുമായി ബന്ധപ്പെട്ട ജോലികൾ നിർവ്വഹിച്ചത്. കടലാസ് രഹിത നിയമസഭ ലക്ഷ്യം വച്ചുകൊണ്ടുള്ള ഈ മാറ്റം വഴി അംഗങ്ങൾക്ക് ഓൺലൈൻ വഴി ചോദ്യങ്ങൾ ചോദിക്കാനും അതിവേഗം ഉത്തരങ്ങൾ ലഭ്യമാക്കാനും സാധിക്കുന്നുണ്ട്.

ബഹുമാനപ്പെട്ട തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി, ബഹുമാനപ്പെട്ട റവന്യൂ-ഭവനനിർമ്മാണ വകുപ്പുമന്ത്രി, ബഹുമാനപ്പെട്ട ജലവിഭവ വകുപ്പുമന്ത്രി, ബഹുമാനപ്പെട്ട വൈദ്യുതി വകുപ്പുമന്ത്രി, ബഹുമാനപ്പെട്ട വനം-വന്യജീവി വകുപ്പുമന്ത്രി, ബഹുമാനപ്പെട്ട പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി, ബഹുമാനപ്പെട്ട നിയമം, വ്യവസായം, കയർ വകുപ്പുമന്ത്രി, ബഹുമാനപ്പെട്ട കൃഷി വകുപ്പുമന്ത്രി, ബഹുമാനപ്പെട്ട ഉന്നത വിദ്യാഭ്യാസ-സാമൂഹ്യനീതി വകുപ്പുമന്ത്രി, ബഹുമാനപ്പെട്ട സഹകരണ-രജിസ്ട്രേഷൻ വകുപ്പുമന്ത്രി, ബഹുമാനപ്പെട്ട മത്സ്യബന്ധനം-സാംസ്കാരികം-യുവജനക്ഷേമം വകുപ്പുമന്ത്രി, ബഹുമാനപ്പെട്ട പൊതുവിദ്യാഭ്യാസ-തൊഴിൽ വകുപ്പുമന്ത്രി, ബഹുമാനപ്പെട്ട പൊതുമരാമത്ത്-വിനോദസഞ്ചാര വകുപ്പുമന്ത്രി, ബഹുമാനപ്പെട്ട ഗതാഗത വകുപ്പുമന്ത്രി, ബഹുമാനപ്പെട്ട മൃഗസംരക്ഷണ-ക്ഷീരവികസന വകുപ്പുമന്ത്രി, ബഹുമാനപ്പെട്ട ഭക്ഷ്യ-പൊതുവിതരണ വകുപ്പുമന്ത്രി, ബഹുമാനപ്പെട്ട കായികം, വഖഫ്, ഹജ്ജ്-തീർത്ഥാടന വകുപ്പുമന്ത്രി എന്നീ 17 ബഹുമാനപ്പെട്ട മന്ത്രിമാർ ഈ സമ്മേളന കാലയളവിൽത്തന്നെ എല്ലാ ചോദ്യങ്ങൾക്കും മറുപടി ലഭ്യമാക്കിയിട്ടുണ്ട്.

നിയമസഭാ ചോദ്യങ്ങൾക്ക് യഥാസമയം മറുപടി ലഭ്യമാക്കുന്നതിൽ എല്ലാ മന്ത്രിമാരും ഈ മാതൃക സ്വീകരിക്കേണ്ടതാണെന്നും ഇനിയും മറുപടി നൽകാനുള്ള എല്ലാ ചോദ്യങ്ങൾക്കും പൂർണ്ണമായ മറുപടി ചട്ടം അനുശാസിക്കുന്ന വിധം യഥാസമയം ലഭ്യമാക്കുവാൻ ശ്രദ്ധിക്കണമെന്നും ചെയർ ഓർമ്മിപ്പിക്കുന്നു.

നിയമനിർമ്മാണത്തിൽ 2021-ലെ കേരള ശാസ്ത്ര സാങ്കേതികവിദ്യാ സർവ്വകലാശാലാ ബിൽ സഭയിൽ അവതരിപ്പിക്കുകയും വിശദമായ ചർച്ചയ്ക്കുശേഷം സബ്ജക്ട് കമ്മിറ്റിയുടെ പരിഗണനയ്ക്ക് അയയ്ക്കുകയും ചെയ്തു. കൂടാതെ, 2021 ലെ കേരള ധനകാര്യ ബില്ലും 2021-ലെ കേരള ധനകാര്യ (2-ാം നമ്പർ) ബില്ലും സഭ പാസ്സാക്കുകയും ചെയ്തു. അതോടൊപ്പം 2021-22 സാമ്പത്തിക വർഷത്തെ ധനാഭ്യർത്ഥനകളെ സംബന്ധിക്കുന്ന ധനവിനിയോഗ ബില്ലും ഉപധനാഭ്യർത്ഥനകളെ സംബന്ധിക്കുന്ന ധനവിനിയോഗബില്ലും സഭ ഇന്ന് പാസ്സാക്കുകയുണ്ടായി.

അനുദ്യോഗികാംഗങ്ങളുടെ കാര്യങ്ങൾക്കായുള്ള 3 വെള്ളിയാഴ്ചകളിൽ 2 ദിവസം ബില്ലുകളും ഒരു ദിവസം പ്രമേയങ്ങളും പരിഗണിക്കപ്പെട്ടു. അതിന്റെ ഭാഗമായി മൊത്തം 9 അനുദ്യോഗിക ബില്ലുകളും 2

അനുഭവോദ്യോഗിക പ്രമേയങ്ങളും സഭ പരിഗണിക്കുകയുണ്ടായി.

64 വർഷം പൂർത്തീകരിക്കുന്ന കേരള നിയമസഭയുടെ ചട്ടങ്ങൾക്കും നടപടിക്രമത്തിനും 'കടലാസ് രഹിത നിയമസഭ' എന്ന ആശയത്തിന്റെ പശ്ചാത്തലത്തിൽ, ആവശ്യമായ പരിഷ്കാരങ്ങളെ സംബന്ധിച്ച് പഠിച്ച് റിപ്പോർട്ട് ചെയ്യുന്നതിനായി പാർലമെന്ററികാര്യത്തിന്റെ കൂടി ചുമതല വഹിക്കുന്ന ബഹുമാനപ്പെട്ട പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി അധ്യക്ഷനായ ഒരു സമിതിക്ക് രൂപം നൽകുവാനും രണ്ടാം സമ്മേളനകാലത്ത് നമുക്ക് കഴിഞ്ഞു.

സഭയുടെ രണ്ടാം സമ്മേളന കാലയളവിനിടയിൽ നടന്ന ടോക്കിയോ ഒളിമ്പിക്സിൽ മെഡലുകൾ കരസ്ഥമാക്കുകയും നല്ല പ്രകടനം കാഴ്ചവയ്ക്കുകയും ചെയ്ത വിവിധ കായിക താരങ്ങളെ സഭ ഒന്നടങ്കം അനുഗ്രഹിക്കുകയും കൂടുതൽ മികച്ച പ്രകടനം ഭാവിയിൽ ഉണ്ടാകട്ടെയെന്ന് ആശംസിക്കുകയും ചെയ്തു. ഇന്ത്യ സ്വാതന്ത്ര്യത്തിന്റെ 75 വർഷങ്ങൾ പൂർത്തീകരിക്കുന്നത് സംബന്ധിച്ച ആഘോഷ പരിപാടിയായ 'ആസാദി കാ അമൃത് മഹോത്സവ്' എന്ന ദേശീയ പരിപാടിയുടെ ഭാഗമായി കേരള നിയമസഭ സംഘടിപ്പിക്കുന്ന വിവിധ പരിപാടികളുടെ ഉദ്ഘാടനവും അനുബന്ധ പരിപാടികളും ഈ

സമ്മേളന കാലത്തുതന്നെ നടത്തുവാൻ നമുക്ക് കഴിഞ്ഞു.

നിയമനിർമ്മാണത്തിൽ ഇപ്പോൾ നിലനിൽക്കുന്ന 44

ഓർഡിനൻസുകൾക്ക് പകരമുള്ള ബില്ലുകളും മറ്റ് അടിയന്തര സ്വഭാവമുള്ള ബില്ലുകളും പരിഗണിക്കുന്നതിലേയ്ക്കായി സഭയുടെ ഒരു സമ്മേളനം ഉടൻതന്നെ ചേരേണ്ടി വരുമെന്നാണ് കാണുന്നത്. അതിനായുള്ള ആലോചനകൾക്കൂടി ഉണ്ടാകുമെന്ന് ചെയർ പ്രതീക്ഷിക്കുന്നു.

രണ്ടാം സമ്മേളന നടപടികൾ ഭംഗിയായും സമയബന്ധിതമായും പൂർത്തീകരിക്കുവാൻ ക്രിയാത്മകമായി സഹകരിച്ച ബഹുമാനപ്പെട്ട മുഖ്യമന്ത്രി, മറ്റ് മന്ത്രിമാർ, ബഹുമാനപ്പെട്ട പ്രതിപക്ഷ നേതാവ്, ബഹുമാനപ്പെട്ട ഗവണ്മെന്റ് ചീഫ് വിപ്, കക്ഷിനേതാക്കൾ, മറ്റംഗങ്ങൾ എന്നിവരോട് ചെയറിനുള്ള അകൈതവമായ നന്ദി രേഖപ്പെടുത്തുന്നു. സമ്മേളന നടപടികൾ റിപ്പോർട്ട് ചെയ്യാനെന്നതിന് മാധ്യമ പ്രവർത്തകർ, വിവിധ ജോലികൾ കൃത്യതയോടെയും സമയക്രമം പാലിച്ചും നിർവ്വഹിച്ച ചീഫ് സെക്രട്ടറി ഉൾപ്പെടെയുള്ള ഗവൺമെന്റ് സെക്രട്ടറിമാർ, നിയമസഭയിലേയും വിവിധ സർക്കാർ വകുപ്പുകളിലേയും ഉദ്യോഗസ്ഥർ, വിവിധ സേനകളിലെ ഉദ്യോഗസ്ഥർ എന്നിവരോടും ചെയർ നന്ദി

രേഖപ്പെടുത്തുന്നു. എല്ലാപേർക്കും ഉറപ്പുള്ളവും ഹൃദ്യവുമായ ഒരു ഓണം ആശംസിക്കുന്നു.

ഓർഡർ.....ഓർഡർ....സഭ അനിശ്ചിത കാലത്തേയ്ക്ക് പിരിയുന്നു.

(ദേശീയഗാനാലാപനത്തോടെ 15-ാം കേരള നിയമസഭയുടെ രണ്ടാം സമ്മേളനം 2021 ആഗസ്റ്റ് 13-ാം തീയതി ഉച്ചയ്ക്ക് 12.21-ന് അനിശ്ചിത കാലത്തേയ്ക്ക് പിരിഞ്ഞു.)

SECRETARIAT OF THE KERALA LEGISLATURE

NOTIFICATION

No...../Table-1/...(year).../Leg. Dated,Thiruvananthapuram,.....

(Date)....

In exercise of the powers conferred by sub-clause (a) of clause (2) of Article 174 of the Constitution of India, the Governor of the State of Kerala hereby prorogues the.....th Session of the.....th Kerala Legislative Assembly with effect from.....(month, date, year)....at the

conclusion of its sitting.

ഇൻഡ്യൻ ഭരണഘടനയുടെ 174-ാം അനുച്ഛേദം (2)-ാം ഖണ്ഡം (എ)
ഉപഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള
സംസ്ഥാന ഗവർണ്ണർ.....ാം കേരള നിയമസഭയുടെ.....ാം സമ്മേളനം....
(വർഷം, മാസം, തീയതി).....ാം തീയതി അതിന്റെ സമ്മേളനം
അവസാനിച്ചത് മുതൽ സമാപിച്ചിരിക്കുന്നു.

By order of the Governor
Name of the Secretary
Secretary